
Devadibhih Kritam Narayana Stotram

देवादिभिः कृतं नारायणस्तोत्रम्

Document Information



Text title : Devadibhih Kritam Narayana Stotram

File name : devAdibhiHkRRitaMnArAyaNastotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNDa | vAsudevakhaNDa | adhyAya 15/1-37||

Latest update : May 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2025

sanskritdocuments.org



Devadibhih Kritam Narayana Stotram

દેવાદિભિઃ કૃતં નારાયણસ્તોત્રમ્



બ્રહ્મોવાચ ।

વિચાર્યાડહં વેદાન્મુદુરુપગતો નિશ્ચયમિમં
રમારામે ભક્તિસ્ત્વયિ દૃઢતરા ચર્ચ્યસુભૃતામ્ ।
ભવેત્તર્ચ્યૈષાં ક્ષયવિરહિતા ભોગનિકરા-
સ્તથા સ્યુર્લોકા વૈ પરમપુરુષાત્યન્તિકગતિઃ ॥ ૧ ॥

અજાનન્તસ્તિત્વં ભૃતરજતમસ્કાનપિ હરે
ભજન્ત્યસ્માન્દેવાન્બહુવિધતપોડચ્ચાસરણિભિઃ ।
ત એવોક્તા મૂઢાઃ ક્ષયરહિતસૌખ્યં ન કુહચિ-
લ્લભન્તેડતસ્ત્વાં વૈ નિજહૃદિ દધે કેશવમહમ્ ॥ ૨ ॥

શકુર ઉવાચ ।

ત્રયી સાઙ્ખ્યવેદાન્તયોગાઃ પુરાણં તથા પચ્ચરાત્રં પ્રભો ધર્મશાસ્ત્રમ્ ।
તવૈવાતિમાહાત્મ્યમેકસ્ય નિત્યં પ્રકારૈરનેકૈર્હિ ગાયન્તિ ભક્ત્યા ॥ ૩ ॥
ત્વદેવેશ શાસ્ત્રાણિ ચૈતાનિ ભૂમ્નો બભૂવુસ્ત્વદેકાશ્રયાણ્યાદિકલ્પે ।
રમાસેવ્યપાદામ્બુજં શાસ્ત્રયોનિં તમાર્થં ભવન્તં ભજે વાસુદેવમ્ ॥ ૪ ॥

ધર્મ ઉવાચ ।

કથા ત્વદીયા ભવપાશમોચની સુધૈવ તાપત્રયતમદેહિનામ્ ।
અનેકજન્માઘચયાપહારિણી તનોતિ ભક્તિં વયુનં તવાઞ્જસા ॥ ૫ ॥
સદૈવ સા કર્ણપથેન હૃદ્દર્શી વિશત્પન્નતાભિધ સમ્મુખોદ્ગતા ।
મમ ત્વદન્યા હરતાચ્ચ વાસના દયાબ્ધયે તે પ્રભવિષ્ણવે નમઃ ॥ ૬ ॥

પ્રજાપતય ઊચુઃ ।

ધન્યા એતે કલ્પવૃક્ષા યદીયાં છાયામેતામાશ્રિતસ્ત્વં સહશ્રીઃ ।
ધન્યઃ કર્તા માણ્ડપસ્યાસ્ય તે વૈ ધન્યૈષા ભૂર્યત્ર પીઠં તવેશ ॥ ૭ ॥
ધન્યો લોકે નૂનમેષોડમ્બુરાશિઃ સાક્ષાત્તુભ્યં યેન દત્તા સ્વકન્યા ।

ધન્યાશ્ચૈતે ત્વાં વયં વીક્ષમાણા ધન્યેશાનં શ્રીપતિં ત્વાં નતાઃ સ્મઃ ॥ ૮ ॥

મનવ ઊચુઃ ।

ધર્મઃ ખલુ સ હિ પરમો ધર્મેભ્યો માધવ સકલેભ્યોઽપિ ।

ભક્તિર્ભવતિ યતો વૈ ધર્મભુવિ ત્વયિ હિ નિરવદ્યા ॥ ૯ ॥

ધર્માત્માનં ભગવન્ધર્મધુરીણં ચ ધર્મપાતારમ્ ।

સર્વાતિપ્રિયધર્મં નુમસ્ત્વાં ધર્મસમ્ભૂતિમ્ ॥ ૯.૧૫.૧૦ ॥

ઋષય ઊચુઃ ।

ભક્ત્યા હીનસ્ત્વદ્વિમુખો વયુનાર્થી

શ્રામ્યન્ભૂયોગ્યસ્ય ન સિદ્ધિં સમુપૈતિ ।

તહ્યૈસક્તઃ કર્મણિ કામ્યે તુ કુતોઽસૌ

સૌખ્યં યાયાદક્ષયમાનન્દમહાબ્ધે ॥ ૧૧ ॥

ભક્ત્યા નિત્યં ત્વામત એવ વયં વૈ શ્રદ્ધાયુક્તા ધર્મતપોનિગમાઘૈઃ ।

માયાતીતં કાલનિયન્તારમુદારં ધ્યાયામઃ શ્રીકાન્તપરાત્પરમેકમ્ ॥ ૧૨ ॥

ઇન્દ્ર ઉવાચ ।

ભગવન્નુરુદ્ધુઃખિતા વયં નનુ દુર્વાસસ એવ હેલનાત્ ।

ન ભવન્તમૃતેઽવિતું હિ નો વિધિરુદ્રપ્રમુખા ઇમેઽશકન્ ॥ ૧૩ ॥

વિગતાખિલસમ્પદો નિરત્રાઃ સમભાવં ભુવિ પામરૈરુપેતાઃ ।

ભવતૈવ વયં હૃતાપદઃ સ્મઃ સપદિ શ્રીહરયે નમોઽસ્તુ તુભ્યમ્ ॥ ૧૪ ॥

અગ્નિરુવાચ ।

ગીર્વાણદાનવનરાધુપજીવનાત્ર

યન્નિર્મિતં હિ ભવતૈવ તતો બુધાસ્તુ ।

યજ્ઞેષુ તેન યજનં તવ કુર્વતેઽથો

ત્વચ્છેષમન્યદિવિષદ્ભ્ય ઉપાનયન્તિ ॥ ૧૫ ॥

કામ્યેષુ કર્મસુ રતા અપિ યાજ્ઞિકાસ્તે

તત્કર્મબન્ધનત આશુ વિમુચ્ય યાન્તિ ।

બ્રાહ્મીં ગતિં તદિતરે તુ ભવન્તિ ચૌરાઃ

શ્રીયજ્ઞપૂરુષમહં પ્રણમામિ તં ત્વામ્ ॥ ૧૬ ॥

મરુત ઊચુઃ ।

ભક્તા એકાન્તિકાસ્તેઽક્ષરપરમપદે સેવયા તે તુ હીનં

વાસૈશ્ચર્યાદિ નેચ્છન્ત્યતિશયિતસુખં નાપિ કૈવલ્યમોક્ષમ્ ।
તદ્યુક્તં ત્વાત્મનોડપિ શ્વપચકુલજનુર્માનયન્ત્યુત્તમં વૈ
તં ત્વામેકાન્તધર્માશ્રયણમુપગતાઃ શ્રીમહાપૂરુષં સ્મઃ ॥ ૧૭ ॥

સિદ્ધા ઊચુઃ ।
નૈકબ્રહ્માણ્ડસર્ગાદિકારણં ત્વામકારણમ્ ।
તત્સ્થં તદ્વ્યતિરિક્તં ચ નિયન્તારં નમામહે ॥ ૧૮ ॥

રુદ્રા ઊચુઃ ।
માયાયાઃ સર્વમોહિન્યા મોહનં મોહવર્જિતમ્ ।
મહાકાલસ્યાપિ કાલં ત્વાં નમઃ પુરુષોત્તમમ્ ॥ ૧૯ ॥

આદિત્યા ઊચુઃ ।
પ્રકાશિતા યેન વયં જગન્તિ પ્રકાશયામો ભવતા રમેશ ।
સ્વયમ્પ્રકાશં તમુરુપ્રકાશં પ્રકાશમૂર્તિં પ્રણતા ભવન્તમ્ ॥ ૯.૧૫.૨૦ ॥

સાધ્યા ઊચુઃ ।
શાસ્તા નૃપાણાં ચ મહોરગાણાં દૈત્યાધિપાનાં ચ સુરાધિપાનામ્ ।
ત્વં વૈ મનૂનાં ચ પ્રજાપતીનાં રાજાધિરાજાય નમોડસ્તુ તુભ્યમ્ ॥ ૨૧ ॥

વસવ ઊચુઃ ।
ભવતિ ભુવિ યદા યદાડસુરાંશૈઃ પ્રથિતસનાતનધર્મધાર્મિકાણામ્ ।
કદનમુરુ તદા તદા સ્વયં તે હ્યવતરતે પ્રણમામ ધર્મગોષ્ઠે ॥ ૨૨ ॥

ચારણા ઊચુઃ ।
ચરિત્રં શુભં તે ધૃતાનેકમૂર્તેઃ પ્રબન્ધૈરનેકૈર્હિ ગાયન્તિ ભક્તાઃ ।
યદુ શ્રોતુવક્તૃન્પુનાત્યેવ સદ્યો વયં તં નતાઃ પુણ્યકીર્તિં ભવન્તમ્ ॥ ૨૩ ॥

ગન્ધર્વાપ્સરસ ઊચુઃ ।
યે કથાસ્તે વિહાયાન્યગાથાઃ પ્રભો કીર્તયન્તેડથ શૃણ્વન્તિ વા તે જનાઃ ।
દુઃખિતાઃ સ્યુશ્ચ સંસારપાશૈઃ સિતાસ્તં નતાઃ સ્મઃ શરણ્યં ભવન્તં વયમ્ ॥ ૨૪ ॥

સમુદ્ર ઉવાચ ।
અજિત તવાડથ તાવકજનસ્ય મુદાડલ્પમપિ
દ્રવિણજલાન્નવસ્ત્રનમનાન્યતમેન સકૃત્ ।
ચરતિ હ સેવનં સ પદવીં મહતીં મહતાં
વ્રજતિ જનોડલ્પકોડપિ તમહં પ્રણતઃ કરુણમ્ ॥ ૨૫ ॥

પાર્ષદા ઊચુઃ ।

પિતરૌ ત્વમસિ સ્વજનસ્ત્વમસિ ત્વમસીષ્ટગુરુઃ સુહૃદાત્મપતિઃ ।
ત્વમસીશ્વર એવ ચ નઃ પરમસ્ત્વમસિ દ્રવિણં સકલં ત્વમસિ ॥ ૨૬ ॥

મૂર્તિરુવાચ ।

યત્સમ્બન્ધત એવ યાન્તિ પદવીમુચ્યાં મહદ્ભિર્નૃતાં
સ્ત્રીશૂદ્રાસુરનીચપક્ષિપશવઃ પાપાત્મજીવા અપિ ।
યદ્દીના વિબુધેશ્વરા અપિ ભવન્ત્યર્ચ્યોજિતાસ્તત્ક્ષણં
ગોલોકાધિપતિં તમેવ હૃદયે નિત્યં ભજે ત્વામહમ્ ॥ ૨૭ ॥

સાવિત્ર્યુવાચ ।

ત્વં સર્ગકાલે પ્રકૃતિં ચ પૂરુષં દૃષ્ટ્યા સ્વયોત્થાપ્ય તતસ્તદાત્મના ।
તત્ત્વાનિ સૃજ્ઞા મહદાદિમાનિતૈર્ત્રેકાન્વિરાજો બહુધા સસર્જિથ ॥ ૨૮ ॥
વૈરાજરૂપેણ જગદ્વિધાતૃતાં સ્વીકૃત્ય દેવાસુરમાનુષોરગાન્ ।
ત્વં સ્થાવરં જડગમ્ભીશ નિર્મમે ત્વામાદિકર્તારમુપાશ્રિતોઽસ્મ્યહમ્ ॥ ૨૯ ॥

દુર્ગોવાચ ।

પ્રિયતયાઽધિકયા હૃદિ ચિન્તનં વિદધતે તવ ચે ભુવિ તે વિભો ।
ન પરમેષ્ઠિસુખં ન દિવઃ સુખં ન કમયન્તિ ધરૈકનરેશતામ્ ॥ ૯.૧૫.૩૦ ॥
પ્રસભમર્પિતમપ્યતુલં ત્વયા સુખમિદં સમવાપ્ય ચ તત્ર તે ।
તદપહાય ન શક્તિકૃતઃ ક્ષણં તમુ નમામિ ચ સાત્વતનાયકમ્ ॥ ૩૧ ॥

નદ્ય ઊચુઃ ।

વરદ નમનમાત્રં નામસહીર્તનં વા વિદધતિ તવ ચે વૈ જ્ઞાનતોઽજ્ઞાનતો વા ।
જનિમૃતિયમભીતેસ્તાનપિ ત્રાયમાણં નરસખમુપયાતાઃ સ્મોઽદ્ય નારાયણં ત્વામ્ ॥ ૩૨ ॥

દેવપત્ય ઊચુઃ ।

ભુવિ ધૃતાકૃતેર્જન્મ મઙ્ગલં ચરિતમદ્ભુતં લોકપાવનમ્ ।
ભવતિ નિર્ગુણં સર્વમેવ તે ભવસિ નિર્ગુણબ્રહ્મ યત્પરમ્ ॥ ૩૩ ॥

તવ સમાશ્રયાત્તામસા જના અપિ ચ રાજસાઃ સાત્ત્વિકાશ્ચ ચે ।
નનુ ભવન્તિ તે નિર્ગુણાસ્તતો વયમુપાસ્મહે ત્વાં હિ નિર્ગુણમ્ ॥ ૩૪ ॥

ઋષિપત્ય ઊચુઃ ।

આર્તાનામુરુવૃજિનૈસ્ત્રિધા ચ તાપૈઃ સર્વાપત્તશમનમેકમેવ વિષ્ણોઃ ।
પાદાબ્જં તવ ભવતીતિ તદ્વચં વૈ પ્રાપ્તાઃ સ્મઃ શરણમનન્ત દેવદેવ ॥ ૩૫ ॥

પૃથિવ્યુવાચ ।

પૂર્ણશારદસુધાકરાનનં શારદાબ્જદલદીર્ઘલોચનમ્ ।

શ્રીવિયોગબહુધાડડર્તિમોચનં વાડસુદેવમહમેકમાશ્રયે ॥ ૩૬ ॥

સરસ્વત્યુવાચ ।

નયને મમાચ્યુત તવાતિસુન્દરે મુખશીતરોચિષિ ચકોરતાં ગતે ।

ન હિ ગચ્છતોડન્યત ઇતીયમેવ મે હૃદિ મૂર્તિરસ્તુ સતતં ન હીતરા ॥ ૩૭ ॥

ઇતિ શ્રીસ્કન્દપુરાણે વૈષ્ણવખણ્ડે વાસુદેવમાસમાહાત્મ્યે પચ્ચદશાધ્યાયાન્તર્ગતં

દેવાદિભિઃ કૃતં નારાયણસ્તોત્રં સમાપ્તમ્ ।

સ્કન્દપુરાણ । વૈષ્ણવખણ્ડ । વાસુદેવખણ્ડ । અધ્યાય ૧૫/૧-૩૭ ॥

skandapurANa . vaiShNavakhaNDa . vAsudevakhaNDa . adhyAya 15/1-37..

Proofread by PSA Easwaran

Devadibhih Kritam Narayana Stotram

pdf was typeset on May 15, 2025

Please send corrections to sanskrit@cheerful.com

